



۲۰۱۷/۰۲/۰۱



انجنیر سلطان جان کلیوال

د میوندوال د کودتا په تور، تورنو ته د سزا ورکولو حقوقی اړخ ته یوه کتنه



لمری برخه

د ۲۵۱۳ کال د سرطان د میاشتې په ۲۶ نېټه د افغانستان شاهي دولت د شاهي کورنۍ د یوه ښه او ډیر پیژندل شوی شخص او پخوانی صدراعظم سردار محمد داود خان په مشرۍ د یوې کودتا په نتیجه کې را نسکور او پرځایي د جمهوري نظام د رامنځ ته کېدو زيری، د سردار محمد داود خان له خوا د سهار په لومړنيو شیبو کې د راديو افغانستان له څپو نه د افغانستان خلکو ته واورول شو. د دی بدلون راتلو ته د ټول افغان ولس له لوري ډیر ښه هرکلی وویل شو او ټولو داسی وگمارله چی گوندی که د خدای (ج) رضا وی دا وطن به د فقر، غربت او ناداری له حالت نه را ووځی او د یوې روښانی راتلونکی په لوری به گامونه پورته شی. همدا وجه وه چی په ټول هیواد کې د نوی جمهوري نظام په ملاتړ غوندی وشوی او افغان اردو هم د نوی جمهور رئیس سردار داود خان څخه ملاتړ وکه او بی له وینی تویه ونی د جمهوري نظام لومړنی اساسات د ټولو افغانانو له خوا په ډیری خوښی سره ومنل شول او په افغان ولس کې د تاریخ یو نوی باب را بیرته شو. کله چی یوه یوه نیمه اونۍ تیره شوه او د نوی جمهوري نظام کابینه افغان ولس ته ور معرفی شوه، نو ځای په ځای داسی څه گونگی را پیدا شول چی د دی ملت سرنوښت لکه چی د بلی لوری نه ټاکل کیږی، ځکه چی په کا بینه او ځینو حساسو چوکيو کې داسی کسان و گمارل شول چی په څرکنده توگه بی د وخت د شوروی اتحاد سره د ځینو معلوم الحاله سیاسی کړیو له لاری اړیکی درلودی لکه داکتر حسن شرق د صدراعظم معاون، فیض محمد داخله وزیر، غوث الدین فایق د فوائد عامی وزیر، عبدالحمید محتاط د مخابراتو وزیر،

پاچاگل وفادار د قبائلو وزیر، غلام جیلانی باختري د زراعت وزیر، قدیر نورستاني د پولیسو او ژاندارم عمومی قوماندان، عبدالصمد ازهر جنائي آمر، محمدخان جلالر د تجارت وزیر او نور اونور ټول هسی مقتدر کسان و چی د سردار محمد داود خان د جمهوری نظام ټول واک او اختیار د همدی اشخاصو په لاس کی متمرکز و، او همدا څیری وی چی خلکو ته د هیواد راتلونکی ور پوری ټولی بنکاره شوه . د خلکو داتشویش بی ځایه نه و، ځکه د جمهوری نظام د عمر نه لا دوه نیمی میاشتی نه وی تیری شوی چی د هیواد په ځینو برخو لکه د ننگرهار ولایت د بتی کوټ په ولسوالی، د پروان ولایت په پنجشیر ولسوالی د بدخشان ولایت په راغ ولسوالی ، د لغمان ولایت په مرکز مهترلام او ځینو نورو سیمو کی نارامی او د مرگ ژوبلی سره وسله والی نینتی را منځ ته شوی، د [تحریکات] د هغه وخت د جوانان مسلمان د ډلی له خوا چی وروسته ورنه حزب اسلامی او جمعیت اسلامی دوه ډلی جوړی شوی، راپیل شوی وو چی ځانی تلفات هم پکی وا وینتل او د دی ډلی ځنی غری بندیان شول او ځنی نوریی د پولی نه آخوا د پاکستان د دولت منگلو ته ور ولویدل، چی په دا وروسته کلونو کی یی ورنه د هیواد د بربادی په لاره کی ښه گټه پورته او د افغانستان سره یی خپله دښمنی په روښانه توگه په اثبات ورسوله.

د خلکو دا اندیښنی لا هغه وخت نور هم پسی زیات شوی چی د کابل راډیو نه یی د میوندوال د کودتا خبر واورید. په دی برخه کی ښاغلی عبدالغفار فراهی د خپل اثر (افغانستان د دیموکراسی او جمهوریت په کلونو کی) په ۶۲۳، ۲۳۷ او ۲۳۸ مخونو کی داسی لیکي: "دوه میاشتی او اوه ورځی وروسته تر هغی چی محمد داود خان کودتا وکړه، یعنی د ۱۹۷۳ کال د سپتمبر د میاشتی پر ۲۲ نیټی، کابل راډیو اعلان وکړ چی پخوانی صدراعظم محمدهاشم میوندوال او د ده ملگرو د یو خارجی هیواد په مرسته کودتا کوله او ونیول سول". لاندی اشخاص د کودتا کونکو په نامه بندیان سول:

محمدهاشم میوندوال، د ننگرهار پخوانی والی خان محمد خان، د هوایی قواوو پخوانی قوماندان جنرال عبدالرزاق خان، د هوایی قواوو قوماندن سید امیر، جنرال عبدالجبار ملکیار، جنرال عبدالسلام ملکیار، ډگروال زرغون شاه، ډگروال کوهاب خان، ډگروال شیرافضل افریدی، ډگروال شیرافضل مومند، محمدعارف شینواری، د ولسی جرگی ځنی غری او څو نور کسان چی شمیر یی پنځه څلویشو تنو ته رسیده.... د کودتا په اتهام د ولسی جرگی ځینی غری لکه د ننگرهار د کوچیانو وکیل حاجی الله نظر، د جلا آباد د ښار وکیل حاجی فقیر محمد، د مومندری وکیل سعدهالله کمالی، د نازیانو وکیل سیف الرحمان او داسی نور وکیلان بندیان سوی وو. دغه وکیلان د خان محمد خان د دفاع د وزارت د مبارکی د پاره د ده کورته ورغلی وو، څرننگه چی په هغی لحتی کی خان محمد خان په کورکی نه و، نو وکیلانو د هغه کورکی کاردونه پریښی وو، چی د خان محمد خان د کور د تلاشی په وخت کی د وکیلانو کاردونه پیداسوه او دغه کاردونه د دغو وکیلانو د کودتا د اثبات دلیل وبلل سوه".

ښاغلی فراهی د خپل همدی اثر په ۲۳۷ مخ کی د کبیر سراج له قوله لیکي: (کبیر سراج په خپل اثر کی لیکي "خان محمد خان ماته وویل چی زه د محمد داودخان په امر د دفاع وزارت ته ورغلی وم"). همدارنگه ښاغلی فراهی وایي: (د اطلاعاتو او کلتور وزیر ډاکتر عبدالرحیم نوین ما فراهی ته وویل:

"د علی آباد روغتون ته د خان محمد خان په لاس لیک هدایت ورسیدی چی د وینی د زخیری څخه د دفاع د وزارت له اجازی پرته باید استفاده ونه سی". په همدی توگه ښاغلی فراهی په خپل اثر کی لیکي: (زه د اسلام اباد په افغانی سفارت کی وم، چی د ۱۹۷۳ کال د اکتوبر د میاشتی پر دوهم نیټی کابل راډیو اعلان وکړ چی پخوانی صدراعظم محمد هاشم میوندوال په محبس کی ځان وژلی دی. یوه ورځ وروسته چی زه کابل ته راغلم ما د خارجه وزارت د معین سید وحید عبدالله پر میز باندی د محمد هاشم میوندوال د مری هغه عکس ولید چی نیکتا یی په غره کی اچولی شوی ده، دا عکس د خارجی سفیرانو د لیدلو دپاره د سید وحید عبدالله پر میز باندی ایښول سوی و). ښاغلی فراهی همدا ډول زیاتوی: (په افغانستان کی هیچا دا نه منله چی محمد هاشم میوندوال دی پخپله ځان وژلی وی). نوموړی همدارنگه د غوث الدین فایق له قوله لیکي:

"زه «فایق» د محمد هاشم میوندوال تر وژل کیدلو یوه ورځ د مخه د محمد داود خان په هدایت د محمد هاشم میوندوال د لیدلو له پاره د ده د تحقیق ځای، داخله وزارت ته ورغلم. محمد هاشم میوندوال په دغه ورځ کمیس او پرتوگ اغوستی و، یوه ورځ وروسته اعلان وسو چی میوندوال په خپلی نیکتایی ځان وژلی دی". وروسته معلومه سوه محترم احمد فواد ارسلان د روان کال

د نومبر د میاشتی په لومړۍ نیټه تر دی عنوان لاندې «سند راپور سی، آی، ای در مورد قتل میوندوال» د افغان - جرمن په درانه پورتال کې د سی آی ای د یوه تلگرام ژباړه چې د کابل نه واشنګټن ته لیږل شوی داسې وړاندې کوي: "۲- محمد هاشم میوندوال خود کښی نکرده است، بلکه وی در نتیجه شکنجه در جریان چند روز از وی در وزارت داخله در اثر لت و کوب کشته شده است". چې محمد هاشم میوندوال په وهلو ټکولو وژل سوی دی. ښاغلی فراهی زیاتوی چې (غوټ الدین فایق په خپل اثر کې عبدالصمد ازهر د محمد هاشم میوندوال قاتل بللی دی). «۵۹ تر ۱۰۰ مخونه»

«آخرین لت و کوب محمد هاشم میوندوال توسط انجنیر غوث الدین فایق وزیر فواید عامه صورت گرفته است». د دی نه سری داسې اټکل کولی شی چې غوث الدین فایق چې د فواید عامی د وزارت مسؤلیت په غاړه لری او د مجرمینو نه په تحقیق کې هېڅ وظیفوی ونډه نه ده ورسپارل شوی، سردار صاحب ولی هغه د میوندوال د لیدلو د پاره داخله وزارت ته لیږی؟ شاید د وهلو، ټکولو او بالاخره د وژلو د پاره؟؟ او همدارنگه د ښاغلی داود ملکیار سره د پاچاگل وفادار، عبدالحمید محتاط، ډاکتر حسن شرق، صمد ازهر او د هماغه وخت د نورو لوړو دولتی څیرو د مرکو او خبرو نه داسې څرگندیږی چه د رسمی کار نه تر فراغت وروسته د دی ټول شوروی پلوی گروپ د سات تیری او تفریح ډیر ښه ځای هماغه د داخله وزارت زیر زمینی وی چې هره شپه هلته سره را ټول شی او د کودتا په نوم نیول شوو تورنو ته پکی د اعتراف په منظور د مستنطیقینو د جزاء ورکولو سیل وکړی، د هغوی د مظلومانه فریادونو او زگیږویو نه خوند واخلي او کله ناکله د خپل قهر او غضب جوش هم پری سور کړی او تر هغی دا تورن و وهی تر څو یا په جرم اعتراف وکړی یا بی هوشه شی او یا هم د میوندوال په څیر د غوث الدین فایق او صمد ازهر د سوکانو او لغتو لاندی سا ورکړی او په حق ورسیري.

که سری وروستی پېښې په نظر کې ونیسی نو پوهیدلی شی چې دوی په ډیر مهارت سره دا لوبه پیل کړی وه او بی له دی چې سردار صاحب په حقیقت پوهیږی هغه یی په بری سره ترسره کړه. میوندوال او نور ملی اشخاص یی چې د سردار صاحب د پاره د ښو دوستانو او همکارانو او د جمهوري نظام د هدفونو د تحقق د پاره پښي ستښي وی له منځه یورل او په سردار داود خان باندی یی د راتلونکی حملی د پاره د هغه اړخونه خالی او ملت یی ورباندی بی باوره کړ. د سردار داود خان په کابینه کې شوروی پلوی مقتدری ډلې په ډیری آسانی سره د اسلامی ډلو په وړاندی د شدید عکس العمل په ښولو سره افغان مسلمان ملت ته دا هم ور وښوله چې د جمهوري نظام مشر سردار محمد داودخان ددوی فکری ملگری هم دی. ماته دا ډیر ښه را یاد دی چې انجنیر نجم الدین کاویانی «وروسته د بیرک کارمل د اقتدار په وخت کی د گوند د سیاسی بیرو غړی» او د تشکیلاتو رئیس «انجنیر ظهور رزمجو» د کارمل په وخت کی د ځوانانو د دموکراتیک سازمان منشي «انجنیر شریف» چې په همدی دوره کی د کابل د شهری کمیټی منشی ؤ او دری واړه د کابل د پولی تخنیک په انستیتوت کی زما هم دوره وو، په ډیر وضاحت سره د محصلینو په منځ کی ویل چې "سردار داودخان زموږ د گوند د مرکزی کمیټی مخفی غړی دی او د جمهوري نظام راتلونکی سیاسی تگلاره او اقتصادی پلانونه به زموږ د گوند سره په مشوره کی جوړ او تطبیقیري". داچې سردار صاحب ددی ډلې په کړو وړو څومره خبر ؤ او څومره یی د دوی خبرو ته په لومړیو وختونوکی اهمیت ورکاوه او څومره یی ورته غور نیوه، ځانگړی موضوع ده چې د دی لیکنی نه د باندی ده. بیرته خپلی اصلی خبری ته را گرځم:

ښاغلی داود مکیار د خپل څیړنیز اثر د «رد اتهامات وشرح واقعات ها» په څلورمه برخه کی چې په همدی پورتال کی ۲۰۱۵ کال د دسمبر په ۳ نیټه خپور شویدی د خدای ج بخشلی جنرال ملکیار له قوله داسی لیکي:

"از جنرال ملکیار پرسیدم که بلاخره آنچه مستنطقین میخواستند اقرار کردی؟" در جواب میگوید: (دریکی از شب های آخر تحقیقات صدای چیغ و فریاد یک جوان از اطاق مقابل شنیدم، از مستنطق خود «باقی سیاه» پرسیدم که آن صدا به صدای پسرم شباهت دارد، ایا شما پسرم را آورده و شکنجه میکنید؟ جواب داد که: "بلی ما یکایک اولاد های شمارا می آوریم تا بر تو شهادت بدهند". به او گفتم متهم من استم، آنها چه گناهی کرده اند که زجر ببینند؟؟ جواب داد:

"اگر میخواهی اولاد هایت را از زجر خلاص کنی، بهتر است به آنچه میگویم اقرار نمایی". قبول کردم که هرچه میخواهید، بنویسید و من امضاء میکنم).

د تش په نامه کودتا په تور نیول شوو اشخاصو ته د جسمی او روحی شکنجو تر څنګ په جرم باندې د اعتراف د پاره د دی ضد انسانی میتود نه یواځې د جنرال ملکيار صاحب سره کار نه دی اخستل شوی، بلکې د ډيرو نورو سره هم ورته او تر دی هم بدتر چلند شويدي. د مثال په توګه تاسو درنو لوستونکو سره د شهيد ماما زرغون شاه، د تحقيق د غړو د چلند يوه برخه شريکوم: کله چې ماما مرحوم د ۱۳۵۲ کال د میزان د میاشتی په دویمه نیټه د رژیم د مؤظیفینو له خوا زندانی شو، نو مونږ په دی هڅه کی شوو چې د دوستانو سره تماس ونیسو او د هغه د توقیف ځای پیداکړو، په لومړیو ورځوکی زه او د شهيد ماما مشر زوی حاجی شاه محمود چې تر اوسه شکر ژوندی دی د ځینو دوستانو لکه جنرال خلیل د مرکزی قواوو قوماندان، جنرال غلام حیدر رسولی لوی درستیز او نورو سره مو ولیدل هرچا مونږ ته ډاډ راکاوه چې تشویش مه کوی شاید کومه اشتباه وی ژر به رفع او ماما به حتمی راخوشی شی. څو ورځی لا نه وی تیری شوی چې د ماما مرحوم مشر زوی شاه محمود هم د رژیم د امنیتي مؤظیفو له خوا زندانی شو، او د پلار تر وژل کیدو وروسته شپږ میاشتی نور هم په زندان کی پاتی شو. کله چې را خلاص شو نو ما د هغه نه پوښتنه وکړه چې په زندان کی مستطقیقینو له تاسره څه سلوک کاوه او د تحقیق جریان څه ډول و؟ حاجی شاه محمود راته داسی وویل: "د نیولو په دریمه ورځ دوه تنه راغلل او زه یی په پټو سترګو چیرته بوتلم، نه پوهیږم چې کوم ځای به و، خو دومره پوه شوم چې په یوه زینه کی بنکته شوو او بیا په یو اوږده دهلیز کی روان شو، څو شیبی وروسته یوی کوتی ته دننه شوو او بیایي زما له سرنه توره خولی چې تر غاری پوری می سر پکی پټ و، لیری کړه، په یوه چوکی کی یی کینولم، یوه پانه یی راکړه چې خپل شهرت مکمله ولیکه، و می لیکه، وروسته یی په شفاهی توګه رانه و پوښتل چې آیا مونږ ته ویلی شی چې په دی وروستیو ورځو کی سنا پلار د چا سره لیده کاته درلوده؟ ورته می وویل چې زما پلار د دری اونيو د پاره زما د واده د پاره وطن (شینوارو) ته تللی و، له هغه ځایه چې بیرته کابل ته راغلی، د معمول په څیر هماغه پخوانی دوستان لکه ویاند صاحب، خاوری صاحب، حاجی صاحب عبدالوهاب، وکیل سعداالله کمالی، مدیر صاحب صمیم الله خان کاموی، ډګروال کوهان خان چې زمونږ د یوال شریک دی او ځنی نور ډیر دوستان زمونږ کورته تللی، راغلی دی او په دی وختو کی ډیر دوستان زما د واده د مبارکی دپاره هم راتلل چې ماته ټول اوس نه دی په یاد. تردی خبرو ورسته یی زه یو شیبه په کوټه یواځی پریښودم دا دوه تنه بیرون ته لاړل، څو شیبی وروسته بیرته راغلل بیا یی زما په سر هماغه خولی را بنکته کړه او بیرته یی په پټو سترګو د دهمزنگ زندان ته را وړولم تردی وروسته بیا د بند په دی تیرو نهو میاشتو کی نه چا له مانه تحقیق کړی اونه یی له زندان نه بل چیرته وری یم".

له بلی خوا که چیری درنو لوستونکو د شهيد ماما خبری په هغه ثبت شوی کست کی چې څوموده پخوا د افغان - جرمن له پورتال څخه د بناغلی قاسم باز په ذریعه خپور شوی اوریدلی وی نو د کابل رادیو نطق په خپلو لومړیو خبرو کی وایی چې: "زرغون شاه در مرحله اول بکلی از موضوع انکار میکرد، بعد ازینکه د لایل اثباتیه در مقابلش ارایه میشود، شهود می طلبد." که دلته د یو څه دقت نه کار واخستل شی او د احساساتو له مخی پریکړه ونه شی نو سری پوهیری چې د موضوع نه په کلی توګه انکار اویا دستی دیوه شاهد «د ننګرهار مرکز وکیل حاجی فقیرمحمد» په شهادت سره اعتراف بی له زجر او شکنجی څومره د منلو وړ دی؟ خو که چیرته مونږ هر یو د داسی حالت سره مخامخ شو آیا دومره په اسانی به د یوه ناکری جرم په کولو معترف شوو؟ د پوهیدو وړ ده چې ځواب منفی دی، خو که چیری یو پلار د دهمزنگ په څیر دیوه زندان په کومه گوښه کی اویا د داخله وزارت د زیر زمینی په دهلیز او یا د شکنجی د سامان نه په یوه ډکه کوټه کی ودرول شی او هغه ته د هغه د تنکی ځوانی په عمر زوی له یوی فاصلی څخه وړ وښول شی او ورته وویل شی چې که په ناکری جرم اعتراف و نه کړی او هغه څه چې زه «مستنطق» بی درته وایم ونه منی، نو وګوره چې په هغه تنکی زوی به دی څه حالت راولم او په همدی څیر به دی د نور اولاد سره څه سلوک وشی؟ که چیری غواړی چې اولاد دی د دی حالت نه وژغوری نو جرم ومنه او اعتراف وکړه، نو بیا به داسی پلار پیداشی چې دا حالت وزغملی شی او دی ته حاضر نه شی چې د مرحوم جنرال ملکيار صاحب په څیر په میرانه ووايي:

"هرچه میخواید بنویسید و من امضاً میکنم". زه بیا هم داسی فکر کوم چی هیڅ داسی پلار به پیدا نه شی چی حتی خپل مرگ ته هم د اولاد د شکنجی او زجر نه ترجیح ور نکړی، چی ډیری غوره نمونی همدا باهمته پلرونه لکه مرحوم جنرال ملکیار، شهید جنرال خان محمد مرستیال، شهید ماما زرغون شاه او د دی تش په نامه کودتا نور اشخاص شمیرلی شو. نو که پوښتنه وشي چی د شهید ماما ۳۲ کلن زوی چی تازه یی ورته واده کړی و او تر آخره ورنه، نه تحقیق وشو او نه یی بیا مستنطق ولید، که یواځی د همدی د پاره نه ؤ بندی شوی، چی د هری د سیسی او جرم نه منکر زرغون شاه ماما په ناکړی جرم معترف کاندی، نوبیا د بل څه شی د پاره نیول شوی او زندانی شوی ؤ او د کوم جرم له کبله یی ۹ میاشتی د دهمزنگ په زندان کی تیری کړی؟ قضاوت په لو ستونکو اړه لری.

زه په دی برخه کی چی د دی کودتا په تور نیول شوی اشخاص ټول په دی ناکړی عمل د سختو جسمی او روحی شکنجو په نتیجه کی معترف شویدی په هم اغو موثفو، منطقی او باوری اسنادو او مدارکو باندی چی بناغلی عبدالغفار فراهی صاحب په خپل اثر «افغانستان د دیموکراسی او جمهوریت په کلونو کی» چی په ۲۰۰۱ میلادی یا ۱۳۸۰ هجری شمسی کال کی د سپیدی د خپرونکی موسسی له خوا په امریکا کی چاپ شویدی، او د بناغلی داود ملکیار په څرنیزی لیکنی کی، چی د «رد اتهامات و شرح واقعیات ها» تر نامه لاندی په همدی پورتال کی په مسلسلله توگه همدا اوس خپریږی، لیکلی او عامه قضاوت ته وړاندی کړی دی بسنه کوم او غواړم چی د دی تش په نامه کودتا تورنو اشخاصو ته د جزاء ورکولو په حقوقی اړخ باندی چی ما تر او سه د کوم څیرونکی له لخوا په دی هکله څه نه دی لوستلی یو ځغلند نظر واچوم.

زمونږ افغانی ټولنه یوه اسلامی ټولنه ده او په دی ټولنه کی دوه ډوله قوانین له ډیرو زمانو راهسی په گناه کونکو او مجرمینو باندی تطبیق کیږی. «داچی کوم عمل گناه ده او کوم عمل جرم دی او گناه او جرم یو تر بله څه توپیر لری زمونږ د دی بحث موضوع نه ده»، خو دومره باید وویل شی چی هر گناه کونکی ته جزا د شرعی اصولو له مخی ورکوله کیږی او د هیواد د قضا یی قوی صلاحیت دی او هر مجرم ته جزاء، د هیواد د مدنی قوانینو له مخی لکه اساسی قانون او د جزاء قانون، د هغو با صلاحیته محکمو له خوا چی د مروجو قوانینو په ټولو جزئیاتو باندی خبر تیا او آگاهی ولری ورکوله کیږی. د قانون ساتونکی او مدافع اورگان څارنوالی ده، د پولیسو د تحقیق او په مجرم باندی د جرم د اثبات د راټولو شوو مدارکو مکمله دوسیه د څارنوال او د مجرم د مدافع وکیل په اختیار کی ورکوله کیږی او بیا دواړه د محکمی په وړاندی د محکمی قاضی ته د مجرم او شاهدانو په گډون حاضریری او په علنی توگه هر یو د دی محکمی حضورته خپل د لایل وړاندی کوی چی کله ناکله ممکن دا جگړه د موضوع د اهمیت او پیچلتیا له امله ډیره اوږده موده په بر کی ونیسی، ترڅو محکمه په پوره توگه او له هره پلوه د کاملو حقایقو په رڼا کی سالم قضاوت او عادلانه فیصله و کولای شی. که د دی تخنیکی اړخ نه تیر شو او اصل موضوع ته را وگرځو نو په لومړی سر کی باید په قوانینو کی د خلکو اساسی حقونه وپیژنو او بیا دا وڅیرو چی د میوندوال د تش په نامه کودتا کونکو سره د رژیم د واکمنانو له خوا څومره دا قانونی اساسات په پام کی نیول شویدی؟

د ملگرو ملتونو نړیوال سازمان د خپل لومړی موجودیت نه ډیر لږ وخت وروسته یعنی د ۱۹۴۸ کال د دسمبر د میاشتی په لسمه نیټه، د غړو هیوادونو په عمومی اسامبله کی چی د فرانسې په پلازمینه د پاریس په ښار کی جوړه شوی وه د «بشر د حقوقو نړیواله اعلامیه» تصویب او نشر کړه او له همدی نیټی نه یی هغه په ټوله نړی کی جاری وبلله. زمونږ هیواد افغانستان یو له هغو لومړنیو هیوادو څخه و چی د دی نړیوالی مؤسسې غړیتوب یی تر لاسه کړی او د هغی منشور یی له هماغی لومړی ورځی نه تر دا ننه پوری د بیلابیلو واکمنانو او رژیمونو «شاهی، جمهوری، دیموکراتیک، جمهوری اسلامی، امارت اسلامی» ټولو د هغه په منلو او مراعات کولو خپل دولتی سیستم مکلف کښلی او هغه یی په مکمله توگه منلی دی.

زه په دی برخه کی چی د دی کودتا په تور نیول شوی اشخاص ټول په دی ناکړی عمل د سختو جسمی او روحی شکنجو په نتیجه کی معترف شویدی په هماغو موثفو، منطقی او باوری اسنادو او مدارکو باندی چی بناغلی عبدالغفار فراهی صاحب په خپل اثر «افغانستان د دیموکراسی او جمهوریت په کلونو کی» چی په ۲۰۰۱ میلادی یا ۱۳۸۰ هجری شمسی کال کی د سپیدی د خپرونکی موسسی له خوا په امریکا کی چاپ شویدی، او د بناغلی داود ملکیار په څرنیزی لیکنی کی، چی د «رد اتهامات و

شرح واقعیت ها» تر نامه لاندی په همدی پورتال کی په مسلسلله توگه همدا اوس خپریږی، لیکلی او عامه قضاوت ته وړاندی کړی دی بسنه کوم او غواړم چی د دی تش په نامه کودتا تورنو اشخاصو ته د جزاء ورکولو په حقوقی اړخ باندی چی ما تر اوسه د کوم خپرونکی له لخوا په دی هکله څه نه دی لوستلی یو ځغلند نظر واچوم.

زمونږ افغانی ټولنه یوه اسلامی ټولنه ده او په دی ټولنه کی دوه ډوله قوانین له ډیرو زمانو راهسی په گناه کونکو او مجرمینو باندی تطبیق کیږی. (داچی کوم عمل گناه ده او کوم عمل جرم دی او گناه او جرم یو تر بله څه توپیر لری زموږ د دی بحث موضوع نه ده،) خو دومره باید وویل شی چی هر گناه کونکی ته جزا د شرعی اصولو له مخی ورکوله کیږی او د هیواد د قضا بی قوی صلاحیت دی او هر مجرم ته جزاء، د هیواد د مدنی قوانینو له مخی لکه اساسی قانون او د جزاء قانون، د هغو با صلاحیته محکمو له خوا چی د مروجہ قوانینو په ټولو جزئیاتو باندی خبر تیا او آگاهی ولری ورکوله کیږی. د قانون ساتونکی او مدافع اورگان څارنوالی ده، د پولیسو د تحقیق او په مجرم باندی د جرم د اثبات د راټولو شوو مدارکو مکمله دوسیه د څارنوال او د مجرم د مذاق وکیل په اختیار کی ورکوله کیږی اوبیا دواړه د محکمی په وړاندی د محکمی قاضی ته د مجرم او شاهدانو په گډون حاضریری او په علنی توگه هر یو د دی محکمی حضورته خپل د لایل وړاندی کوی چی کله ناکله ممکن دا جگړه د موضوع د اهمیت او پیچلتیا له امله ډیره اوږده موده په بر کی ونیسی، ترڅو محکمه په پوره توگه او له هره پلوه د کاملو حقایقو په ریا کی سالم قضاوت او عادلانه فیصله و کولای شی. که د دی تخنیکی اړخ نه تیر شو او اصل موضوع ته را وگرځو نو په لومړی سر کی باید په قوانینو کی د خلکو اساسی حقونه وپیژنو او بیا دا وڅیرو چی د میوندوال د تش په نامه کودتا کونکو سره د رژیم د واکمنانو له خوا څومره دا قانونی اساسات په پام کی نیول شویدی؟

نور بیا

